

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ |
వేదాంతాచార్యవర్యో మే సన్నిధత్తాం సదా హృది ||

॥ శ్రీదయాశతకం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikkana** font.

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీదయాశతకం ॥

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

ప్రపద్యే తం గిరిం ప్రాయః శ్రీనివాసానుకంపయా ।
ఇక్షు సార స్రవంత్యేవ యన్మూర్త్యా శర్కరాయితం ॥ 1 ॥

విగాహే తీర్థ బహుళాం శీతళాం గురు సంతతిం ।
శ్రీనివాస దయాంభోధి పరీవాహ పరంపరాం ॥ 2 ॥

కృతినః కమలావాస కారుణ్యైకాంతినో భజే ।
ధత్తే యత్సూక్తి రూపేణ త్రివేదీ సర్వయోగ్యతాం ॥ 3 ॥

పరాశర ముఖాన్ వందే భగీరథ నయే స్థితాన్ ।
కమలా కాంత కారుణ్య గంగాప్లావిత మద్విధాన్ ॥ 4 ॥

అశేష విఘ్న శమనం అనీకేశ్వరమాశ్రయే ।
శ్రీమతః కరుణాంభోధౌ శిక్షా స్రోత ఇవోత్థితం ॥ 5 ॥

సమస్త జననీం వందే చైతన్య స్తన్య దాయినీం ।
శ్రేయసీం శ్రీనివాసస్య కరుణామివ రూపిణీం ॥ 6 ॥

వందే వృషగిరీశస్య మహిషీం విశ్వ ధారిణీం ।
తత్కృపా ప్రతిఘాతానాం క్షమయా వారణం యయా ॥ 7 ॥

నిశామయతు మాం నీళా యద్భోగ పటలైర్ధ్రువం ।
భావితం శ్రీనివాసస్య భక్త దోషేష్యదర్శనం ॥ 8 ॥

కమప్యనవధిం వందే కరుణా వరుణాలయం |
వృషశైల తటస్థానాం స్వయం వ్యక్తిముపాగతం || 9 ||

అకించన నిధిం సూతిం అపవర్గ త్రివర్గయోః |
అంజనాద్రీశ్వర దయాం అభిష్టౌమి నిరంజనాం || 10 ||

అనుచర శక్త్యాది గుణాం
అగ్రేసర బోధ విరచితాలోకాం |
స్వాధీన వృషగిరీశాం
స్వయం ప్రభూతాం ప్రమాణయామి దయాం || 11 ||

అపి నిఖిల లోక సుచరిత
ముష్టింధయ దురితమూర్చ్ఛనా జుష్టం |
సంజీవయతు దయే మాం
అంజన గిరినాథ రంజనీ భవతీ || 12 ||

భగవతి దయే భవత్యా
వృషగిరి నాథే సమాప్లుతే తుంగే |
అప్రతిఘ మజ్జనానాం
హస్తాలంబో మదాగసాం మృగ్యః || 13 ||

కృపణ జన కల్ప లతికాం
కృతాపరాధస్య నిష్క్రియామాద్యాం |
వృషగిరి నాథ దయే త్వాం
విదంతి సంసారతారిణీం విబుధాః || 14 ||

వృషగిరి గృహమేధి గుణాః
బోధ బలైశ్వర్య వీర్య శక్తి ముఖాః |
దోషా భవేయురేతే
యది నామ దయే త్వయా వినాభూతాః || 15 ||

ఆస్పృష్టి సంతతానాం
 అపరాధానాం నిరోధినీం జగతః |
 పద్మా సహాయ కరుణే
 ప్రతిసంచర కేశిమాచరసి || 16 ||

అచిదవిశిష్టాః ప్రళయే
 జంతునవలోక్య జాత నిర్వేదా |
 కరణ కళేబర యోగం
 వితరసి వృషశైల నాథ కరుణే త్వం || 17 ||

అనుగుణ దశార్పితేన
 శ్రీధర కరుణే సమాహిత స్నేహా |
 శమయసి తమః ప్రజానాం
 శాస్త్రమయేన స్థిర ప్రదీపేన || 18 ||

రూఢా వృషాచల పతేః
 పాదే ముఖ కాంతి పత్రళచ్ఛాయా |
 కరుణే సుఖయసి వినతాన్
 కటాక్ష విటపైః కరాపచేయ ఫలైః || 19 ||

నయనే వృషాచలేందోః
 తారా మైత్రీం దధానయా కరుణే |
 దృష్టస్త్వయైవ జనిమాన్
 అపవర్గమకృష్టపచ్యమనుభవతి || 20 ||

సమయోపనత్తైస్తవ ప్రవాహైః
 అనుకంపే కృత సంప్లవా ధరిత్రీ
 శరణాగతసస్య మాలినీయం
 వృషశైలేశ కృషీవలం ధినోతి || 21 ||

కలశోదధి సంపదో భవత్యాః
 కరుణే సన్మతి మంథ సంస్కృతాయాః |
 అమృతాంశమపైమి దివ్య దేహం
 మృత సంజీవన మంజనాచలేందోః || 22 ||

జలధేరివ శితతా దయే త్వం
 వృషశైలాధిపతేః స్వభావ భూతా |
 ప్రలయారభటీ నటిం తదీక్షాం
 ప్రసభం గ్రాహయసి ప్రసత్తి లాస్యం || 23 ||

ప్రణత ప్రతికూల మూల ఘాతీ
 ప్రతిఘః కోఽపి వృషాచలేశ్వరస్య |
 కళమే యవసాపచాయ నీత్యా
 కరుణే కింకరతాం తవోపయాతి || 24 ||

అబహిష్కృత నిగ్రహోఽ విదంతః
 కమలాకాంతగుణాఽ స్వతంత్రతాదీః |
 అవికల్పమనుగ్రహం దుహానాం
 భవతీమేవ దయే భజంతి సంతః || 25 ||

కమలానిలయస్త్యయా దయాళుః
 కరుణే నిష్కరుణా నిరూపణే త్వం |
 అత ఏవ హి తావకాశ్రితానాం
 దురితానాం భవతి త్వదేవ భీతిః || 26 ||

అతిలంఘిత శాసనేష్వభీక్షం
 వృషశైలాధిపతిర్విజృంభితోష్మా |
 పునరేవ దయే క్షమా నిదానైః
 భవతీమాద్రియతే భవత్యధీనైః || 27 ||

కరుణే దురితేషు మామకేషు
 ప్రతికారాంతర దుర్జయేషు భిన్నః |
 కవచాయితయా త్వయైవ శార్ఙ్గీ
 విజయస్థానముపాశ్రితో వృషాద్రిం || 28 ||

మయి తిష్ఠతి దుష్కృతాం ప్రధానే
 మితదోషానితరాన్ విచిన్వతీ త్వం |
 అపరాధగణైరపూర్ణకుక్షిః
 కమలాకాంత దయే కథం భవిత్రీ || 29 ||

అహమస్మ్యపరాధ చక్రవర్తి
 కరుణే త్వం చ గుణేషు సార్వభౌమి |
 విదుషీ స్థితిమీదృశిం స్వయం మాం
 వృషశైలేశ్వర పాదసాత్కురు త్వం || 30 ||

అశిథిల కరణేఽస్మిన్నక్షత శ్వాస వృత్తౌ
 వపుషి గమన యోగ్యే వాసమాసాదయేయం |
 వృషగిరి కటకేషు వ్యంజయత్సు ప్రతీతైః
 మధుమథన దయే త్వాం వారి ధారా విశేషైః || 31 ||

అవిదిత నిజ యోగ క్షేమమాత్మానభిజ్ఞం
 గుణ లవ రహితం మాం గోప్తుకామా దయే త్వం |
 పరవతి చతురైస్తే విభ్రమైః శ్రీనివాసే
 బహుమతిమనపాయాం విందసి శ్రీ ధరణ్యోః || 32 ||

ఫల వితరణ దక్షం పక్షపాతానభిజ్ఞం
 ప్రగుణ మనువిధేయం ప్రాప్య పద్మా సహాయం |
 మహతి గుణ సమాజే మానపూర్వం దయే త్వం
 ప్రతివదసి యథార్థం పాప్మనాం మామకానాం || 33 ||

అనుభవతుమఘౌఘం నాలమాగామి కాలః
 ప్రశమయితుమశేషం నిష్క్రియాభిర్న శక్యం।
 స్వయమితి హి దయే త్వం స్వీకృత శ్రీనివాసా
 శిథిలత భవ భీతిః శ్రేయసే జాయసే నః॥ 34 ॥

అవతరణ విశేషైరాత్మ లీలాపదేశైః
 అవమతిమనుకంపే మంద చిత్తేషు విందః।
 వృషభ శిఖరి నాథస్తన్నిదేశేన నూనం
 భజతి శరణ భాజాం భావినో జన్మ భేదాః॥ 35 ॥

పరహితమనుకంపే భావయంత్యాం భవత్యాం
 స్థిరమనుపథి హార్దం శ్రీనివాసో దధానః।
 లలిత రుచిషు లక్ష్మీ భూమినీశాసు నూనం
 ప్రథయతి బహుమానం త్వత్ప్రతిచ్ఛంద బుద్ధ్యా॥ 36 ॥

వృషగిరి సవిధేషు వ్యాజతో వాస భాజాం
 దురిత కలుషితానాం దూయమానా దయే త్వం।
 కరణ విలయ కాలే కాందిశిక స్మృతీనాం
 స్మరయసి బహులీలం మాధవం సావధానా॥ 37 ॥

దిశి దిశి గతి విద్భిర్రేశికైర్నీయమానా
 స్థిరతరమనుకంపే స్థాన లగ్నా గుణైస్త్వం।
 పరిగత వృషశైలం పారమారోపయంతీ
 భవ జలధి గతానాం పోత పాత్రీ భవిత్రీ॥ 38 ॥

పరిమిత ఫల సంగాత్ ప్రాణినః కింపచానాః
 నిగమ విపణి మధ్యే నిత్య ముక్తానుషక్తం।
 ప్రసదనమనుకంపే ప్రాప్తవత్వా భవత్వా
 వృషగిరి హరినీలం వ్యంజితం నిర్విశంతి॥ 39 ॥

త్వయి బహుమతి హీనః శ్రీనివాసానుకంపే
 జగతి గతిమిహాన్యాం దేవి సంమన్యతే యః |
 స ఖలు విబుధ సింధౌ సన్నికర్షే వహంత్యాం
 శమయతి మృగత్పష్టా వీచికాభిః పిపాసాం || 40 ||

ఆజ్ఞాం ఖ్యాతిం ధనమనుచరానాధిరాజ్యాదికం వా
 కాలే దృష్ట్వా కమల వసతేరప్యకించిర్కరాణి |
 పద్మా కాంతం ప్రణిహితవతీం పాలనేనన్య సాధ్యే
 సారాభిజ్ఞా జగతి కృతినః సంశ్రయంతే దయే త్వాం || 41 ||

ప్రాజాపత్య ప్రభృతి విభవం ప్రేక్ష్య పర్యాయ దుఃఖం
 జన్మాకాంక్ష౯ వృషగిరి వనే జగ్ముషాం తస్థషాం వా |
 ఆశాసానాః కతిచన విభోస్త్యత్పరిష్వంగ ధన్యైః
 అంగీకారం క్షణమపి దయే హార్ద తుంగైరపాంగైః || 42 ||

నాభీ పద్మ స్ఫురణ సుభగా నవ్య నీలోత్పలాభా
 క్రీడా శైలం కమపి కరుణే వృణ్వతీ వేంకటాఖ్యం |
 శీతా నిత్యం ప్రసదనవతీ శ్రద్ధధానావగాహ్యో
 దివ్యా కాచిజ్జయతి మహతీ దీర్ఘికా తావకీనా || 43 ||

యస్మిన్ దృష్టే తదితర సుఖైర్గమ్యతే గోష్పదత్వం
 సత్యం జ్ఞానం త్రిభిరవధిభిర్ముక్త మానంద సింధుం |
 త్వత్స్వికారాత్ తమిహ కృతినః సూరి బృందానుభావ్యం
 నిత్యాపూర్వం నిధిమివ దయే నిర్విశంత్యంజనాద్రౌ || 44 ||

సారం లబ్ధ్వా కమపి మహతః శ్రీనివాసాంబురాశేః
 కాలే కాలే ఘన రసవతీ కాళికేవానుకంపే |
 వ్యక్తోన్మేషా మృగపతి గిరౌ విశ్వమాప్యాయయంతీ
 శీలోపజ్ఞం క్షరతి భవతీ శీతళం సద్గుణౌఘం || 45 ||

భీమే నిత్యం భవ జలనిధౌ మజ్జతాం మానవానాం
 ఆలంబార్థం వృషగిరి పతిస్త్యన్నిదేశాత్ ప్రయుంక్తే |
 ప్రజ్ఞాసారం ప్రకృతి మహతా మూల భాగేన జష్టం
 శాఖా భేదైః సుభగమనఘం శాశ్వతం శాస్త్ర పాణిం || 46 ||

విద్వత్సేవా కతక నికషైర్వీత పంకాశయానాం
 పద్మాకాంతః ప్రణయతి దయే దర్పణం తే స్వశాస్త్రం |
 లీలా దక్షాం త్వదనవసరే లాలయన్ విప్రలిప్సాం
 మాయా శాస్త్రాణ్యపి దమయితుం త్వత్ప్రపన్న ప్రతీపాన్ || 47 ||

దైవాత్ ప్రాప్తే వృషగిరి తటం దేహిని త్వన్నిదానాత్
 స్వామిన్ పాహిత్యవశ వచనే విందతి స్వాపమంత్యం |
 దేవః శ్రీమాన్ దిశతి కరుణే దృష్టిమిచ్ఛంస్త్యదీయాం
 ఉద్ధాతేన శ్రుతి పరిషదాముత్తరేణాభిముఖ్యం || 48 ||

శ్రేయః సూతిం సకృదపి దయే సంమతాం యః సఖీం తే
 శితోదారామలభత జనః శ్రీనివాసస్య దృష్టిం |
 దేవాదీనామయమన్యతాం దేహవత్త్వేఽపి విందన్
 బంధాన్ముక్తో బలిభిరనఘైః పూర్యతే తత్ప్రయుక్తైః || 49 ||

దివ్యాపాంగం దిశసి కరుణే యేషు సద్దేశికాత్మా
 క్షిప్రం ప్రాప్తా వృషగిరి పతిం క్షత్రబంధ్వాదయస్తే |
 విశ్వాచార్యా విధి శివ ముఖాః స్వాధికారోపరుద్ధాః
 మన్యే మాతా జడ ఇవ సుతే వత్సలా మాదృశే త్వం || 50 ||

అతికృపణోఽపి జంతురధిగమ్య దయే భవతిం
 అశిథిల ధర్మ సేతు పదవీం రుచిరామచిరాత్ |
 అమిత మహోర్మిజాలమతిలంఘ్య భవాంబు నిధిం
 భవతి వృషాచలేశ పద పత్తన నిత్య ధనీ || 51 ||

అభిముక భావ సంపదభినంభవినాం భవినాం
 క్వచిదుపలక్షితా క్వచిదభంగుర గూఢ గతిః |
 విమల రసావహా వృషగిరీశ దయే భవతీ
 సపది సరస్వతీవ శమయత్యఘమప్రతిఘం || 52 ||

అపి కరుణే జనస్య తరుణేందు విభూషణతాం
 అపి కమలాసనత్వమపి ధామ వృషాద్రి పతేః |
 తరతమతా వశేన తనుతే నను తే వితతిః
 పరహిత వర్షణా పరిపచేళిమ కేళిమతీ || 53 ||

ధృత భువనా దయే త్రివిధ గత్యనుకూలతరా
 వృషగిరి నాథ పాద పరిరంభవతీ భవతీ |
 అవిదిత వైభవాఽపి సుర సింధురివాతనుతే
 సకృదవగాహమానమపతాప మపాపమపి || 54 ||

నిగమ సమాశ్రితా నిఖిల లోక సమృద్ధి కరీ
 భజదఘ కూల ముద్రుజ గతిః పరితప్త హితా |
 ప్రకటిత హంస మత్స్య కమరాద్యవతార శతా
 విబుధ సరిచ్చియం వృషగిరీశ దయే వహసి || 55 ||

జగతి మితంపచా త్వదితరా తు దయే తరళా
 ఫల నియమోఽఙ్ఘితా భవతి సంతపనాయ పునః |
 త్వమిహ నిరంకుశ ప్రశకనాది విభూతిమతీ
 వితరసి దేహినాం నిరవధిం వృషశైల నిధిం || 56 ||

సకరుణ లౌకిక ప్రభు పరిగ్రహ నిగ్రహయోః
 నియతిముపాధి చక్ర పరివృత్తి పరంపరయా |
 వృషభ మహీధరేశ కరుణే వితరంగయతాం
 శ్రుతి మిత సంపది త్వయి కథం భవితా విశయః || 57 ||

వృషగిరి కృష్ణ మేఘ జనితాం జనితాపహరాం
 త్వదభిమతిం సువృష్టిముపజీవ్య నివృత్త తృషః |
 బహుషు జలాశయేషు బహుమానమపోహ్య దయే
 న జహతి సత్పథం జగతి చాతకవత్ కృతినః || 58 ||

త్వదుదయ తూలికాభిరమునా వృషశైల జుషా
 స్థిర చర శిల్పినైవ పరికల్పిత చిత్ర ధియః |
 యతిపతి యామున ప్రభృతయః ప్రథయంతి దయే
 జగతి హితం న నస్త్యయి భరన్యసనాదధికం || 59 ||

మృదుహృదయే దయే మృదిత కామ హితే మహితే
 ధృత విబుధే బుధేషు వితతాత్మధురే మధురే |
 వృషగిరి సార్వభౌమ దయితే మయి తే మహతిం
 భవుక నిధే నిధేహి భవమూల హరాం లహరీం || 60 ||

అకూపారైరేకోదక సమయ వైతండిక జవైః
 అనిర్వాప్యాం క్షిప్రం క్షపయితుమవిద్యాఖ్య బడపాం |
 కృపే త్వం తత్తాదృక్ప్రథిమ వృష పృథ్వీధర పతి-
 స్వరూప ద్వైగుణ్య ద్విగుణ నిజ బిందుః ప్రభవసి || 61 ||

వివిత్సా వేతాళి విగమ పరిశుద్ధేఽపి హృదయే
 పటు ప్రత్యాహార ప్రభృతి పుటపాక ప్రచకితాః |
 నమంతస్త్యాం నారాయణ శిఖరి కూటస్థ కరుణే
 నిరుద్ధ త్వద్ద్రోహో నృపతి సుత నీతిం న జహతి || 62 ||

అనన్యాధీనః సౌ భవతి పరతంత్రః ప్రణమతాం
 కృపే సర్వద్రష్టా న గణయతి తేషామపకృతిం |
 పతిస్త్వత్పార్థ్యం ప్రథయతి వృష క్షాధర పతిః
 వ్యవస్థాం వైయాత్యాదితి విఘటయంతీ విహరసి || 63 ||

అపాం పత్యుః శత్రూనసహన మునేర్ధర్మ నిగళం
 కృపే కాకస్యైకం హితమితి హినస్తి స్మ నయనం |
 విలీన స్వాతంత్ర్యో వృషగిరి పతిస్తద్విహృతిభిః
 దిశత్యేవం దేవో జనిత సుగతిం దండన గతిం || 64 ||

నిషాదానాం నేతా కపి కుల పతిః కాపి శబరీ
 కుచేలః కుఙ్ఖా సా వ్రజ యువతయో మాల్యకృదితి |
 అమీషాం నిమ్నత్వం వృషగిరి పతేరున్నతిమపి
 ప్రభూతైః స్రోతోభిః ప్రసభమనుకంపే సమయసి || 65 ||

త్వయా దృష్టస్తుష్టిం భజతి పరమేష్ఠీ నిజ పదే
 వహన్ మూర్తిరష్టౌ విహరతి మృడానీ పరిబృథః |
 బిభర్తి స్వారాజ్యం వృషశిఖరి శృంగారి కరుణే
 శునాసీరో దేవాసుర సమర నాసీర సుభటః || 66 ||

దయే దుగ్ధోదన్వద్వ్యతి యుత సుధా సింధు నయతః
 త్వదాశ్లేషాన్నిత్యం జనిత మృత సంజీవన దశాః |
 స్వదంతే దాంతేభ్యః శ్రుతి వదన కర్పూర గుళికాః
 విషుణ్వంతశ్చిత్తం వృషశిఖరి విశ్వంభర గుణాః || 67 ||

జగజ్జన్మ స్థేమ ప్రళయ రచనా కేళి రసికః
 విముక్త్యైక ద్వారం విఘటిత కవాటం ప్రణయినాం |
 ఇతి త్వయ్యాయత్తం ద్వివితయముపధీకృత్య కరుణే
 విశుద్ధానాం వాచాం వృషశిఖరి నాథః స్తుతి పదం || 68 ||

కలి క్షోభోన్మీలత్తితి కలుష కూలంకష జపైః
 అనుచ్ఛేదైరేతైరవట తట వైషమ్య రహితైః |
 ప్రవాహైస్తే పద్మా సహచరపరిష్కారిణి కృపే
 వికల్పంతేనల్పా వృష శిఖరిణో నిర్ఘరగణాః || 69 ||

ఖీలం చేతో వృత్తేః కిమిదమితి విస్మేర భువనం
 కృపే సింహా క్షాభృత్కృత ముఖ చమత్కార కరణం |
 భరన్యాసచ్ఛన్న ప్రబల వృజిన ప్రాభృత భృతాం
 ప్రతిప్రస్థానం తే శ్రుతి నగర శృంగాటక జుషః || 70 ||

త్రివిధ చిదచిత్సత్తాస్థేమ ప్రవృత్తి నియామికా
 వృషగిరి విభోరిచ్చా సా త్వం పరైరపరాహతా |
 కృపణ భరభృత్కింకుర్వాణ ప్రభూత గుణాంతరా
 వహసి కరుణే వైచక్షణ్యం మదీక్షణ సాహసే || 71 ||

వృషగిరి పతేర్హ్వాద్యా విశ్వావతార సహాయినీ
 క్షపిత నిఖిలావద్యా దేవి క్షమాది నిషేవితా |
 భువన జననీ పుంసాం భోగాపవర్గవిధాయినీ
 వితమసి పదే వ్యక్తిం నిత్యాం బిభర్షి దయే స్వయం || 72 ||

స్వయముదయినః సిద్ధాద్యావిష్కృతాశ్చ శుభాలయాః
 వివిధ విభవ వ్యూహావాసాః పరం చ పదం విభోః |
 వృషగిరి ముఖేష్యేతేష్యిచ్చావధి ప్రతిలబ్ధయే
 దృఢ వినిహితా నిశ్రేణీస్త్యం దయే నిజ పర్వభిః || 73 ||

హితమితి జగద్దృష్ట్యా క్షిప్తైర్క్లప్త ఫలాంతరైః
 అమతి విహితైర్నైర్ధర్మాయితైశ్చ యదృచ్ఛయా |
 పరిణత బహుచ్ఛద్మా పద్మాసహాయ దయే స్వయం
 ప్రదిశసి నిజాభిప్రేతం నః ప్రశామ్యదపత్రపా || 74 ||

అతివిధి శివైర్వైశ్వర్యాత్మానుభూతి రసైర్జనాన్
 అహృదయమిహోపచ్ఛంద్యైషామసంగ దశార్థినీ |
 తృషిత జనతా తీర్థస్నాన క్రమ క్షపితైనసాం
 వితరసి దయే వీతా తంకా వృషాద్రి పతేః పదం || 75 ||

వృషగిరి సుధా సింధౌ జంతుర్దయే నిహితస్త్వయా
 భవ భయ పరీతాపచ్ఛిత్త్యై భజన్నఘమర్షణం |
 ముషిత కలుషో ముక్తేరగ్రేసరైరభిపూర్యతే
 స్వయముపనతైః సావత్మానంద ప్రభృత్యనుబంధిభిః || 76 ||

అనితర జషామంతర్మాలేఽప్యపాయ పరిప్లవే
 కృతవిదనఘా విచ్ఛిద్యైషాం కృపే యమ వశ్యతాం |
 ప్రపదన ఫల ప్రత్యాదేశ ప్రసంగ వివర్జితం
 ప్రతివిధిముపాధత్సే సార్థం వృషాద్రి హితైషిణా || 77 ||

క్షణవిలయినాం శాస్త్రార్థానాం ఫలాయ నివేశితే
 సుర పితృ గణే నిర్వేశాత్ ప్రాగపి ప్రళయం గతే |
 అధిగత వృషక్షాభృన్నాథామకాల వశంవదాం
 ప్రతిభువమిహ వ్యాచఖ్యుస్తాం కృపే నిరుపప్లవాం || 78 ||

త్వదుపసదనాదద్య శో వా మహా ప్రళయేఽపి వా
 వితరతి నిజం పాదాంభోజం వృషాచల శేఖరః |
 తదిహ కరుణే తత్తత్క్రిడా తరంగ పరంపరా-
 తర తమతయా జష్టాయాస్తే దురత్యయతాం విదుః || 79 ||

ప్రణిహిత ధియాం త్వత్సంప్రక్తే వృషాద్రి శిఖామణౌ
 ప్రస్మమర సుధా ధారాకారా ప్రసీదతి భావనా |
 దృఢమితి దయే దత్తాస్వాదం విముక్తి వలాహకం
 నిభృత గరుతో నిధ్యాయంతి స్థిరాశయ చాతకాః || 80 ||

కృపే విగతవేలయా కృత సమగ్ర పోషైస్త్వయా
 కలిజ్వలన దుర్గతే జగతి కాళమేఘాయితం |
 వృష క్షితి ధరాదిషు స్థితి పదేషు సానుప్లవైః
 వృషాద్రిపతి విగ్రహైర్వ్యపగతాఖిలావగ్రహైః || 81 ||

ప్రసూయ వివిధం జగత్ తదభివృద్ధయే త్వం దయే
 సమీక్షణ విచింతన ప్రభృతిభిః స్వయం తాదృశైః |
 విచిత్ర గుణ చిత్రితాం వివిధ దోష వైదేశికీం
 వృషాచల పతేస్తనుం విశసి మత్య్సకూర్మాదికాం || 82 ||

యుగాంత సమయోచితం భజతి యోగ నిద్రారసం
 వృషక్షితిభృదీశ్వరే విహరణ క్రమాజ్ఞాగ్రతి |
 ఉదీర్ణ చతురర్ణవీ కదన వేదినీ మేదినీం
 సముద్భృతవతీ దయే తదభిజుష్టయా దంష్ట్రీయా || 83 ||

సటా పటల భీషణే సరభసాట్టహాసోద్భటే
 స్ఫురత్కృధి పరిస్ఫుటద్ భ్రుకుటికేఽపి వక్త్రే కృతే |
 దయే వృషగిరీశితుర్దనుజ ఉంభ దత్త స్తనా
 సరోజ సదృశా దృశా సముదితాకృతిర్దృశ్యనే || 84 ||

ప్రసక్త మధునా విధి ప్రణిహితైః సపరోదకైః
 సమస్త దురితచ్ఛిదా నిగమ గంధినా త్వం దయే |
 అశేషమవిశేషతస్త్రిజగదంజనాద్రీశితుః
 చరాచరమచీకరశ్చరణ పంకజేనాంకితం || 85 ||

పరశ్వధ తపోధన ప్రథన సత్కృతూపాకృత-
 క్షితిశ్వర పశు క్షరత్తతజ కుంకుమ స్థాసకైః |
 వృషాచల దయాళునా నను విహర్తుమాలిప్యథాః
 నిధాయ హృదయే దయే నిహత రక్షితానాం హితం || 86 ||

కృపే కృత జగద్ధితే కృపణ జంతు చింతామణే
 రమా సహచరం తదా రఘు ధురీణయంత్యా త్వయా |
 వ్యభజ్యత సరిత్పతిః సకృదవేక్షణాత్ తత్క్షణాత్
 ప్రకృష్ట బహు పాతక ప్రశమ హేతునా నేతునా || 87 ||

కృపే పరవతస్త్వయా వృష గిరీశితుః క్రీడితం
 జగద్ధితమశేషతస్త్వదిదమిత్థమర్థాప్యతే |
 మదచ్ఛల పరిచ్యుత ప్రణత దుష్కృత ప్రేక్షితైః
 హత ప్రబల దానపైర్లలధరస్య హేలా శతైః || 88 ||

ప్రభూత విబుధద్విషదభరణ ఖిన్న విశ్వంభరా-
 భరాపనయనచ్ఛలాత్ త్వమవతార్య లక్ష్మీధరం |
 నిరాకృతవతీ దయే నిగమ సౌధ దీప శ్రియా
 విపశ్చిదవిగీతయా జగతి గీతయాఽంధం తమః || 89 ||

వృషాద్రి హయ సాదినః ప్రబల దోర్మరుత్ప్రేంఖితః
 త్విషౌ స్ఫుట తటిద్గుణస్త్వదవసేక సంస్కారవాః |
 కరిష్యతి దయే కలి ప్రబలఘర్మనిర్మూలనః
 పునః కృత యుగాంకురం భువి కృపాణ ధారాధరః || 90 ||

విశ్వోపకారమితి నామ సదా దుహానాం
 అద్యాపి దేవి భవతీమవధీరయంతం |
 నాథే నివేశయ వృషాద్రి పతేర్దయే త్వం
 న్యస్త స్వ రక్షణ భరం త్వయి మాం త్వయైవ || 91 ||

వైసర్గికేణ తరసా కరుణే నియుక్తా
 నిమ్నేతరేఽపి మయి తే వితతిర్యది స్యాత్ |
 విస్మాపయేద్ వృషగిరీశ్వరమప్యవార్యా
 వేలాతిలంఘన దశేవ మహాంబురాశేః || 92 ||

విజ్ఞాత శాసన గతిర్విపరీత వృత్త్యా
 వృత్రాదిభిః పరిచితాం పదవీం భజామి |
 ఏవంవిధే వృషగిరీశ దయే మయి త్వం
 దీనే విభోః శమయ దండ ధరత్వ లీలాం || 93 ||

మా సాహసోక్తి ఘన కంచుక వంచితాన్యః
 పశ్యత్సు తేషు విదధామ్యతిసాహసాని |
 పద్మాసహాయ కరుణే న రుణత్సి కిం త్వం
 ఘోరం కులింగ శకునేరివ చేష్టితం మే || 94 ||

విక్షేపమర్హసి దయే విపలాయితేఽపి
 వ్యాజం విభావ్య వృషశైల పతేర్విహారం |
 స్వాధీన సత్త్వ సరణిః స్వయమత్ర జంతౌ
 ద్రాఘీయసీ దృఢతరా గుణ వాగురా త్వం || 95 ||

సంతన్యమానమపరాధగణం విచింత్య
 త్రస్యామి హంత భవతీం చ విభావయామి |
 అహ్నాయ మే వృషగిరీశ దయే జహీమాం
 ఆశీవిష గ్రహణ కేళి నిభామవస్థాం || 96 ||

శౌత్సుక్య పూర్వముపహృత్య మహాపరాధాన్
 మాతః ప్రసాదయితుమిచ్ఛతి మే మనస్తాం |
 ఆలిహ్య తాఽ నిరవశేషమలబ్ధ తృప్తిః
 తామ్యస్యహో వృషగిరీశ ధృతా దయే త్వం || 97 ||

జహ్యత్ వృషాచల పతిః ప్రతిఘేఽపి న త్వాం
 ఘ్రోమోపతప్త ఇవ శీతళతాముదన్వాఽ |
 సా మామరుంతుద భర న్యసనానువృత్తిః
 తద్వీక్షణైః స్పృశ దయే తవ కేళి పద్మైః || 98 ||

దృష్టేఽపి దుర్బలధియం దమనేఽపి దృప్తం
 స్నాత్వాఽపి ధూళిరసికం భజనేఽపి భీమం |
 బద్ధ్వా గృహాణ వృషశైల పతేర్దయే మాం
 త్వద్వారణం స్వయమనుగ్రహ శృంఖలాభిః || 99 ||

నాతః పరం కిమపి మే త్వయి నాథనీయం
 మాతర్దయే మయి కురుష్వ తథా ప్రసాదం।
 బద్ధాదరో వృషగిరి ప్రణయీ యథాఽసౌ
 ముక్తానుభూతిమిహ దాస్యతి మే ముకుందః॥ 100 ॥

నిఃసీమ వైభవ జుషాం మిషతాం గుణానాం
 స్తో తుర్దయే వృషగిరీశ గుణేశ్వరీం త్వాం।
 తైరేవ నూనమవశైరభినందితం మే
 సత్యాపితం తవ బలాదకుతో భయత్వం॥ 101 ॥

అద్యాపి తద్ వృషగిరీశ దయే భవత్యాం
 ఆరంభ మాత్రమనిదంప్రథమ స్తుతీనాం।
 సందర్శిత స్వ పర నిర్వహణా సహేధాః
 మందస్య సాహసమిదం త్వయి వందినో మే॥ 102 ॥

ప్రాయో దయే త్వదనుభావ మహోంబురాశౌ
 ప్రాచేతస ప్రభృతయోఽపి పరం తటస్థాః।
 తత్రావతీర్ణమతల స్పృశమాప్లుతం మాం
 పద్మాపతేః ప్రహసనోచితమాద్రియేధాః॥ 103 ॥

వేదాంత దేశిక పదే వినివేశ్య బాలం
 దేవో దయా శతకమేతదవాదయన్మాం।
 వైహారికేణ విధినా సమయే గృహీతం
 వీణా విశేషమివ వేంకటశైల నాథః॥ 104 ॥

అనవధిమధికృత్య శ్రీనివాసానుకంపాం
 అవితథ విషయత్వాత్ విశ్వమస్త్రిడయంతీ।
 వివిధ కుశల నీవీ వేంకటేశ ప్రసూతా
 స్తు తిరియమనవద్యా శోభతే సత్త్వ భాజాం॥ 105 ॥

శతకమిదముదారం సమ్యగభ్యస్యమానాన్
 వృషగిరీమధిరుహ్య వ్యక్తమాలోకయంతీ।
 అనితర శరణానామాధిరాజ్యేఽభిషించేత్
 శమిత విమత పక్షా శార్ఙ్గ ధన్వానుకంపా ॥ 106 ॥

విశ్వానుగ్రహ మాతరం వ్యతిషజత్-
 స్వర్గాపవర్గాం సుధా-
 సద్్రీచీమితి వేంకటేశ్వర కవిః
 భక్త్యా దయామస్తు త।
 పద్యానామిహ యద్విధేయ భగవత్
 సంకల్ప కల్ప ద్రుమాత్
 రుంఝా మారుత ధూత చూత నయతః
 సాంపాతికోఽయం క్రమః ॥ 107 ॥

కామం సంతు మిథః కరంబిత గుణావద్యాని పద్యాని నః
 కస్యాస్మిన్ శతకే సదంబు కతకే దోష శ్రుతిం జ్ఞామ్యతి।
 నిష్ప్రీత్యాహ వృషాద్రి నిర్ఘ్నరఘరత్కారచ్ఛలేనోచ్ఛలన్
 దీనాలంబన దివ్య దంపతి దయా కల్లోల కోలాహలః ॥ 108 ॥

॥ ఇతి శ్రీదయాశతకం సమాప్తం ॥

కవితార్కికసింహాయ కల్యాణగుణశాలినే।
 శ్రీమతే వేంకటేశాయ వేదాంత గురవే నమః ॥